



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2366/33 - 2024 ජනවාරි මස 12 වැනි සිකුරාදා - 2024.01.12

2366/33 ஆம் இலக்கம் - 2024 ஆம் ஆண்டு சனவரி மாதம் 12 ஆந் திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

2010 ஆம் ஆண்டின் 17 ஆம் இலக்க, சீட்டாட்டத் தொழில் (ஒழுங்குபடுத்தல்) சட்டம்

நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சர் ரணில் விக்கிரமசிங்க ஆகிய நான், 2010 ஆம் ஆண்டின் 17 ஆம் இலக்க, சீட்டாட்டத் தொழில் (ஒழுங்குபடுத்தல்) சட்டத்தின் 3 ஆம் பிரிவுடன் சேர்த்து வாசிக்கப்படும் அதே சட்டத்தின் 4 ஆம் பிரிவின் மூலம் எனக்குரித்தாக்கப்பட்டுள்ள தத்துவங்களின் பயனைக்கொண்டு, 2022, ஓகத்து 31 ஆந் திகதிய 2295/10 ஆம் இலக்க அதிவிசேட வர்த்தமானி அறிவித்தலில் வெளியிடப்பட்ட 2022 ஆம் ஆண்டின் 1 ஆம் இலக்க, சீட்டாட்டத் தொழில் உரிமமளித்தல் ஒழுங்குவிதியினை பின்வருமாறு திருத்தியமைக்கின்றேன் :-

(1) 5 ஆம் ஒழுங்குவிதியை இரத்துச் செய்து பின்வரும் ஒழுங்குவிதியைப் பிரதியீடு செய்தல் :-

“5. (1) இருபது (20) ஆண்டுகள் அல்லது அதன் ஏதேனும் ஒரு பகுதிக்காக உரிமத்திற்கான அல்லது உரிமத்தினைப் புதுப்பிப்பதற்கான உரிமக் கட்டணம், இந்த ஒழுங்குவிதிகளின் II ஆம் அட்டவணையில் விதித்துரைக்கப்பட்டுள்ளவாறு இருத்தல் வேண்டும் ;

(2) இந்த ஒழுங்குவிதியின் (1) ஆம் பந்தியில் குறிப்பிடப்பட்டுள்ள காலத்திற்குக் குறைவான காலப்பகுதிக்காக வழங்கப்பட்ட ஏதேனும் உரிமம், அத்தகைய உரிமம் வழங்கப்பட்ட காலம் முடிவடைந்த பின்னர், II ஆம் அட்டவணையில் விதித்துரைக்கப்பட்டுள்ளவாறு உரிமக் கட்டணத்தைச் செலுத்துவதன் மூலம் புதுப்பிக்கப்படுதல் வேண்டும் ;



(3) II ஆம் அட்டவணையில் விதித்துரைக்கப்பட்டுள்ள அனைத்து வகை உரிமக் கட்டணங்களும், தற்போதுள்ள கட்டணத்தில் அதிகபட்சமாக 20 சதவீதத்திற்கு உட்பட்டு, 2024, சனவரி 01 ஆந் திகதியன்று முதல் அமைச்சரால் ஐந்தாண்டு இடைவெளிகளில் திருத்தப்படலாம் ;

(4) உரிமத்திற்காக அல்லது உரிமத்தைப் புதுப்பிப்பதற்காக விண்ணப்பதாரர் செலுத்திய குறிப்பிட்ட உரிமக் கட்டணத்தை முன்கூட்டியே செலுத்தியதற்கான ஆதாரம் அமைச்சரிடம் சமர்ப்பிக்கப்பட்டவுடன் மாத்திரமே உரிமம் வழங்கப்படுதல் வேண்டும் ”;

(2) இதனகத்தே II ஆம் அட்டவணை என வழங்கப்பட்டுள்ள அட்டவணையை I ஆம் அட்டவணைக்கு உடனடுத்து வருமாறு சேர்த்தல்;

ரணில் விக்கிரமசிங்க,  
நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சர்.

நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சு,  
கொழும்பு 01,  
2024, சனவரி 12.

#### அட்டவணை

#### “II ஆம் அட்டவணை

	அளவுகோல்கள்	சீட்டாட்ட உரிமக் கட்டணம்	சீட்டாட்ட உரிமத்தின் புதுப்பித்தல் கட்டணம்
1	ஒருங்கிணைந்த அபிவிருத்தியில் முதலீடு செய்யும் விண்ணப்பதாரர்கள் குறைந்தபட்சம் ஐக்கிய அமெரிக்க டொலர் இருநூற்று ஐம்பது மில்லியன்	ரூபா பத்து பில்லியன்	ரூபா பத்து பில்லியன்
2	ஒருங்கிணைந்த அபிவிருத்தியில் முதலீடு செய்யும் விண்ணப்பதாரர்கள் குறைந்தபட்சம் ஐக்கிய அமெரிக்க டொலர் ஐநூறு மில்லியன்	ரூபா ஐந்து பில்லியன்	ரூபா பத்து பில்லியன்
3	2023, சனவரி 01 ஆந் திகதிக்கு முன் உரிமம் பெற்ற தற்போதைய இயக்குநர்கள்	ரூபா இரண்டு பில்லியன்  (முதல் ஐந்து ஆண்டுகளுக்காக - ரூபா ஐநூறு மில்லியன் ;  அடுத்துவரும் ஐந்து ஆண்டுகளுக்காக - ரூபா ஒரு பில்லியன் ஐநூறு மில்லியன்)	ரூபா பத்து பில்லியன்